

ट्रंप ने ईरान को दी जंग की चेतावनी

अली खामेनेई ने कहा- अमेरिकी की यह अराजकता

तेहरान/वॉशिंगटन, 02 जनवरी। ईरान में जारी हिंसक विरोध प्रदर्शनों के बीच अमेरिका और ईरान के बीच तनाव तेजी से बढ़ता दिख रहा है। अमेरिकी राष्ट्रपति डोनाल्ड ट्रंप ने ईरानी शासन को कड़ी चेतावनी देते हुए कहा है कि अगर शांतिपूर्ण प्रदर्शनकारियों का दमन हुआ तो अमेरिका मूकदर्शक नहीं रहेगा।

ट्रंप के इस बयान को ईरान के आंतरिक मामलों में हस्तक्षेप के संकेत के रूप में देखा जा रहा है। जवाब में ईरान के सर्वोच्च नेता अली खामेनेई के वरिष्ठ सलाहकारों ने चेताया है कि अमेरिकी दखल पूरे क्षेत्र में अराजकता फैला सकता है। ईरान में खराब आर्थिक हालात और बढ़ती महंगाई के खिलाफ भड़के जनआक्रोश ने एक बार फिर देश को हिंसक विरोध प्रदर्शनों की आग में झोंक दिया है। 2022 के बाद यह सबसे बड़ा



आंदोलन माना जा रहा है। हालात उस समय और गंभीर हो गए जब अमेरिकी राष्ट्रपति डोनाल्ड ट्रंप ने ईरानी शासन को चेतावनी देते हुए कहा कि यदि प्रदर्शनकारियों पर गोली चलाई गई या उनकी हत्या हुई, तो अमेरिका हस्तक्षेप के लिए पूरी तरह तैयार है। ट्रंप ने अपने सोशल मीडिया प्लेटफॉर्म 'ट्रुथ सोशल' पर कहा कि अमेरिका किसी भी तरह की हिंसा के खिलाफ खड़ा है और ईरानी जनता की रक्षा के लिए हर संभव कदम उठाएगा। उनके इस बयान से ईरान में सत्ता परिवर्तन यानी तख्तापलट की अटकलें भी तेज हो गई हैं। हालांकि, तेहरान ने ट्रंप की चेतावनी को सिरे से खारिज करते हुए कड़ा जवाब दिया है। ईरान के सुप्रीम लीडर अली खामेनेई के वरिष्ठ सलाहकार अली लारीजानी ने कहा कि अगर अमेरिका ईरान के आंतरिक आंदोलन में कूदा तो पूरे क्षेत्र में तबाही फैल जाएगी। वहीं खामेनेई के एक अन्य सलाहकार अली शामखानी ने चेताया कि ईरान की राष्ट्रीय सुरक्षा एक स्पष्ट रेड लाइन है और खतरा पहुंचाने वाले किसी भी हाथ को काट दिया जाएगा।

भारतीय छात्रों की सुरक्षा को लेकर भी चिंता बढ़ी

ईरान में पढ़ रहे भारतीय छात्रों की सुरक्षा को लेकर भी चिंता बढ़ गई है। ऑल इंडिया मेडिकल स्टूडेंट्स एसोसिएशन ने भारत सरकार से हस्तक्षेप की अपील की है। इस्फ़हान में पढ़ाई कर रही भारतीय छात्रा मेहराज फातिमा ने बताया कि उस प्रदर्शनों से छत्र डरे हुए हैं, भारतीय दूतावास ने भी पुष्टि की है कि वह सभी भारतीय नागरिकों के संपर्क में है और उन्हें हिसाग्रस्त इलाकों से दूर रहने की सलाह दी गई है। अंतरराष्ट्रीय स्तर पर भी ईरान संकट गहराता दिख रहा है। अमेरिकी राष्ट्रपति डोनाल्ड ट्रंप की कड़ी चेतावनी और अमेरिका के समर्थन भरे बयानों के बाद यह आशंका बढ़ गई है कि यदि हालात और बिगड़े, तो यह आंदोलन सिर्फ आंतरिक नहीं रह जाएगा।

अंजान लिंक पर विलक करने पर बैंक खाते से उड़े 25 लाख

आगरा 02 जनवरी। उत्तर प्रदेश के आगरा में फेसबुक पर आए गेम का लिंक खोलना पर एक व्यक्ति को भारी पड़ गया। गेम का लिंक खोलते के बाद 25 लाख रुपए की चपत लग गई। पुलिस ने शुक्रवार को बताया कि हस्तिनापुरी निवासी उमेश सिंह ने थाना सदर में केस दर्ज करवाया है। पुलिस के मुताबिक फेसबुक चलाते वक्त उमेश सिंह के पास गेम का एक लिंक आया। उसने जैसे ही गेम का लिंक खोला वैसे ही उमेश के बैंक एकाउंट से अलग अलग किशतों में करीब 25 लाख रुपए चले गए। उमेश सिंह ने ऑनलाइन शिकायत भी दर्ज करवाई है।

प्रयागराज में कड़े बंदोबस्त के बीच होगा माघ मेला का आगाज

प्रयागराज, 02 जनवरी। संगम नगरी प्रयागराज में टिडुरन भरी ठंड के में कड़े सुरक्षा इंतजाम के बीच माघ मेला 2026 की शुरुआत शनिवार को पहले स्नान पर्व पौष पूर्णिमा के साथ होगी। पौष पूर्णिमा के पहले स्नान पर्व को लेकर माघ मेले में सुरक्षा के पुख्ता इंतजाम किए गए हैं। पुलिस उपायुक्त नगर मनीष कुमार शांडिल्य ने कई पुलिस टीमों का गठन कर दिया है।रेलवे स्टेशनों और बस अड्डों की सुरक्षा व्यवस्था कड़ी कर दी गई है। होटलों और रेस्टोरेंट में भी चेकिंग कराई जा रही है। माघ मेले के सभी इंट्री पॉइंट पर पुलिस फोर्स तैनात कर चेकिंग कराई जा रही है। इसके अलावा शहर क्षेत्र में लगे 1100 से अधिक और माघ मेला क्षेत्र में लगे 400 से ज्यादा सीसीटीवी कैमरों और ड्रोन कैमरे से भी नजर रखी जा रही है। इसके साथ ही भीड़ प्रबंधन और यातायात प्रबंधन के लिए एआई युक्त कैमरों का भी सहारा लिया जा रहा है।

राहुल और खरगे ने दूषित जल पर उठाए सवाल

कांग्रेस नेताओं ने सरकार की लापरवाही बताया



गांधी ने शुक्रवार को सोशल मीडिया एक्स पर लिखा इंदौर में पानी नहीं, जहर बंटा और प्रशासन

लोग साफ पानी को मोहताज

श्री खरगे ने कहा कि जल जीवन मिशन और स्वच्छ भारत अभियान का डिंडोरा पीटने वाले श्री मोदी, हमेशा की तरह इंदौर में दूषित पानी पीने से हुई मौतों को लेकर मौन हैं। यह वही इंदौर शहर है जिसने केंद्र सरकार के स्वच्छ सर्वेक्षण में लगातार आठवीं बार सबसे स्वच्छ शहर होने का खिताब जीता है। ये शर्मनाक बात है कि यहीं पर भाजपा के निकम्मेपन के चलते लोग साफ पानी के मोहताज हैं। उन्होंने कहा कि 11 साल से देश केवल लंबे-चौड़े भाषण, झूठ-प्रपच, खोखले दावे, डबल-डूजन की डींगें सुन रहा है। कमाल यह है इस घटना को लेकर जब मध्य प्रदेश के मंत्री से सवाल पूछा जाता है तो वे गाली-गलौज पर उतर आते हैं। सत्ता के अहंकार में उल्टा पत्रकार पर हावी हो जाते हैं। भाजपा के शासन में हर जगह यही स्थिति है और जब स्थिति का खुलासा होते हैं तो भाजपा सरकारों के कुशासन पर पूरी मशीनरी पर्दा डालने में जुट जाती है।



मुंबई-अहमदाबाद बुलेट ट्रेन को मिली रफ्तार

मुंबई, 02 जनवरी। अहमदाबाद बुलेट ट्रेन परियोजना के तहत महाराष्ट्र के पालघर जिले में एक और महत्वपूर्ण तकनीकी उपलब्धि हासिल की गई है।

- ▶ लघर में पहाड़ी सुरंग-5 का परीक्षण सफल
- ▶ विरार-बोईसर के बीच 1.5 किमी सुरंग पूरी



यह सुरंग सबसे लंबी पहाड़ी सुरंगों में शामिल :वैष्णव रेल मंत्री ने कहा कि पालघर जिले की यह सुरंग क्षेत्र की सबसे लंबी पहाड़ी सुरंगों में शामिल है और यह महाराष्ट्र में बुलेट ट्रेन परियोजना की दूसरी पूर्ण सुरंग है। इससे पहले सितंबर 2025 में ठाणे और बांद्रा-कुर्ला कॉम्प्लेक्स के बीच करीब पांच किलोमीटर लंबी देश की पहली अंडरग्राउंड हार्ड-स्पीड रेल सुरंग का निर्माण पूरा किया गया था। उन्होंने जानकारी दी कि मुंबई-अहमदाबाद बुलेट ट्रेन परियोजना की कुल लंबाई 508 किलोमीटर है, जो महाराष्ट्र, गुजरात और ददरा एवं नगर हवेली से होकर गुजरती है।



कैब किराया अब सरकार तय करेगी जयपुर. भजनलाल सरकार ने जयपुर में गिग वर्कर्स के लिए परिवहन विभाग ने एग्रीगेटर पोलिसी लागू कर दी है। विभाग ने 10 दिन पहले पोलिसी का ड्राफ्ट जारी करके लोगों से सुझाव मांगे थे। अब विभाग संयुक्त शासन सचिव एवं अतिरिक्त आयुक्त, परिवहन, ओपी बुनकर ने नोटिफिकेशन जारी कर दिया है। नोटिफिकेशन जारी करने के बाद अब प्रदेश में कैब कंपनियों को नियमों के तहत काम करना होगा। नियमों का उल्लंघन करने पर जुर्माना भरना होगा। लाइसेंस भी निरस्त होगा। अब किराया सरकार तय करेगी। किराए की 80% राशि वाहन मालिक को जाएगी। यदि कोई यात्रा बिना उचित कारण रद्द की जाती है, तो झुझर या यात्री पर अधिकतम 100 रुपए तक पेनल्टी लगाई जा सकेगी। यात्रियों की सुरक्षा के लिए सक्रिय कंट्रोल रूम और कॉल सेंटर खोलना अनिवार्य होगा। एए के माध्यम से यात्री अपनी लाइव लोकेशन साझा कर सकेंगे और आपात स्थिति में पैनिक अलर्ट सीधे पुलिस और कंट्रोल रूम तक पहुंचेगा। कंपनियों को पांच वर्ष के लिए लाइसेंस दिया जाएगा।

दिल्ली में शुक्रवार को 66 उड़ानें रद्द नयी दिल्ली. दिल्ली के इंदिरा गांधी अंतर्राष्ट्रीय हवाई अड्डे पर शुक्रवार को 66 उड़ानें रद्द रही। दिल्ली में आज कोहरा कम था, लेकिन देश के दूसरे हिस्सों में कोहरे के कारण वहां से आने वाली और वहां जाने वाली उड़ानें रद्द रही। हवाई अड्डे के अधिकारियों ने बताया कि विभिन्न विमान सेवा कंपनियों ने आज दिल्ली आने वाली 32 और यहां से जाने वाली 34 उड़ानें रद्द की। इसके अलावा कई उड़ानों में देरी की भी सूचना है। उल्लेखनीय है कि आज दिल्ली में रनवे पर दृश्यता ठीक रही, लेकिन दूसरे शहरों में कोहरा रहा। अमृतसर हवाई अड्डे पर भी आज सुबह घना कोहरा रहा।

नड्डा ने भारतीय फार्माकोपिया 2026 का विमोचन किया



नई दिल्ली, 02 जनवरी. केंद्रीय स्वास्थ्य एवं परिवार कल्याण एवं रसायन एवं उर्वरक मंत्री जेपी नड्डा ने भारतीय फार्माकोपिया 2026 (आईपी 2026) का शुक्रवार को विमोचन किया। यह भारत की औषधि मानकों की आधिकारिक पुस्तक का 10वां संस्करण है। श्री नड्डा ने कहा कि भारतीय फार्माकोपिया देश में दवाओं के लिए आधिकारिक मानक पुस्तक के रूप में कार्य करती है और भारत के फार्मास्यूटिकल्स नियामक ढांचे का आधार है। उन्होंने कहा कि 10वां संस्करण वैज्ञानिक प्रगति, वैश्विक सर्वोत्तम विधियों और फार्मास्यूटिकल विनिर्माण और विनियमन में भारत के बढ़ते नेतृत्व को दर्शाता है। उन्होंने बताया कि भारतीय फार्माकोपिया 2026 में 121 नए मोनोग्राफ शामिल किए गए हैं, जिससे मोनोग्राफ की कुल संख्या बढ़कर 3,340 हो गई है। उन्होंने कहा कि तपेदिक रोधी, मधुमेह रोधी और कैंसर रोधी दवाओं के साथ-साथ आयरन सप्लीमेंट सहित प्रमुख चिकित्सीय श्रेणियों में कवरage को काफी मजबूत किया गया है।

मुकदमेबाजी को हिसाब चुकता करने का जरिया नहीं बना सकते : सुको

नई दिल्ली, 2 जनवरी. वैवाहिक विवादों से जुड़े मामलों में सुप्रीम कोर्ट ने एक अहम टिप्पणी की है. कोर्ट ने स्पष्ट किया है कि पति का पत्नी पर आर्थिक या वित्तीय प्रभुत्व अपने आप में क्रूरता की श्रेणी में नहीं आता. शीर्ष अदालत ने कहा कि आपराधिक मुकदमेबाजी को निजी बदले या हिसाब चुकता करने का जरिया नहीं बनने दिया जा सकता. यह टिप्पणी अदालत ने पति के खिलाफ क्रूरता और दहेज उचपीड़न का मामले में की.

विभाग आवंटन बजट का करें इस्तेमाल

लखनऊ, 2 जनवरी। मुख्यमंत्री योगी आदित्यनाथ ने शुक्रवार सुबह वित्तीय वर्ष 2025-26 में शासन द्वारा विभिन्न विभागों को जारी बजट के व्यय को लेकर वित्त विभाग की समीक्षा बैठक की और विभागों से समय से आवंटित बजट का इस्तेमाल करने के निर्देश दिये।

मुख्यमंत्री योगी ने वित्तीय वर्ष 25-26 की समीक्षा की

बैठक में वर्तमान वित्तीय वर्ष में विभागों के बजट प्राविधान के सप्तेक्ष शासन द्वारा जारी की गयी, विभागाध्यक्ष द्वारा आवंटन, व्यय आदि की अद्ययावधिक प्रगति पर अधिक



तय हो। इसमें किसी भी प्रकार की लापरवाही बर्दाश्त नहीं की जाएगी। मुख्यमंत्री ने कहा कि योजनाओं को धरातल पर उतारने के लिए सभी विभाग के अधिकारी तुरत निर्णय लें। उन्होंने कहा कि निर्णय लेने में देरी से समय से बजट व्यय नहीं हो पाता है। ऐसे में निर्णय लेने में तेजी दिखाएं।

बजट प्राविधान वाले प्रमुख 20 विभागों का प्रस्तुतिकरण किया गया। योगी ने प्रमुख 20 विभागों के प्रस्तुतिकरण की समीक्षा की। इस दौरान उन्होंने सभी प्रमुख

ताजा आरोप पत्र के अनुसार, अनीस फातिमा की पहचान जुनेद की मां के रूप में की गई है। उसने बंगलुरु के केंद्रीय कारागार परण्ण अग्रहारा के अंदर टी. नसीर को रसद और धन पहुंचाया। वह अपने बेटे के निर्देश पर हथगोले और वॉकी-टॉकी संभालने में भी शामिल थी। उसने एक अन्य आरोपी सलमान खान को दुबई भगाने में महत्वपूर्ण भूमिका निभाई थी।

एस को आरोपी बनाया गया है। इन पर भारतीय दंड संहिता, यूएपीए, विस्फोटक पदार्थ अधिनियम और भ्रष्टाचार निवारण अधिनियम की विभिन्न धाराओं के तहत मामला दर्ज किया गया है। एनआईए ने

अक्टूबर 2023 में स्थानीय पुलिस से इस मामले की जांच अपने हाथ में ली थी। इस मामले में भगोड़े जुनैद अहमद सहित नौ आरोपियों के खिलाफ आरोप पत्र दाखिल किया जा चुका है। आज का इतिहास 1831- देश की पहली शिक्षिका सावित्रीबाई फुले का जन्म। 1836- मुंशी नवल किशोर का जन्म। 1880- इलस्ट्रेटिड वीकली ऑफ इंडिया' का पहला अंक बम्बई में प्रकाशित। 1894- रवीन्द्र नाथ टैगोर ने 'शांति निकेतन' में 'पौष मेला' का उद्घाटन किया। 1927- ओडिशा के पूर्व मुख्यमंत्री जानकी बल्लभ पटनायक का निधन। 2020- प्रधानमंत्री नरेंद्र मोदी ने बंगलुरु में 107वें भारतीय विज्ञान कांग्रेस का उद्घाटन किया।

कार्रवाई पुलिस पर पथराव करने वाले उपद्रवियों का अतिक्रमण किया ध्वस्त

चौमूं में पत्थरबाजों के घर पर चला बुलडोजर



पुलिस बल तैनात किया गया। 25 दिसंबर को चौमूं बस स्टैंड स्थित मस्जिद के बाहर हुए विवाद और पुलिस पर पत्थरबाजी के मामले में प्रशासन ने सख्त कार्रवाई की है। शुक्रवार को पुलिस-प्रशासन ने बवाल के आरोपियों के घरों और अवैध निर्माणों पर बुलडोजर चलाया।

इमाम चौक जाने वाले मार्ग और पटानों के मोहल्ले में बने अवैध अतिक्रमणों को ध्वस्त किया गया, जबकि तीन इमारतों को सील कर दिया गया। क्षेत्र में शांति बहाल के लिए ऐहतियातन इलाके में 24 घंटे के लिए इंटरनेट सेवाएं अस्थाई रूप से बंद करनी पड़ी थीं।

घटना के बाद मुख्यमंत्री भजनलाल शर्मा ने पथराव करने वालों को चेताया था कि पत्थर फेंकने वालों पर फूल नहीं बरसाये जा सकतें कार्रवाई के दौरान पुलिस को एक एयरगन और कई धारदार हथियार भी बरामद हुए हैं। प्रशासन ने इससे पहले अवैध निर्माण करने वालों को नोटिस जारी कर तीन दिन का समय दिया था। नोटिस की अवधि पूरी होने के बाद भवनों पर निशान लगाए गए और शुक्रवार को 'ऑपरेशन वेलीन' के तहत कार्रवाई अमल में लाई गई।

चौटाला के बिगड़े बोल

भारत में बांग्लादेश-नेपाल जैसे आंदोलन की जरूरत

चंडीगढ़, 02 जनवरी. हरियाणा के जननायक जनता पार्टी (जेजेपी) के राष्ट्रीय अध्यक्ष अजय चौटाला का विवादित बयान सामने आया है। चौटाला ने महेंद्रगढ़ जिले में आयोजित युवा

कहा- शासकों को दौड़ाकर पीटना होगा

योद्धा सम्मेलन में विवादास्पद बात की. जनता को संबोधित करते हुए उन्होंने कहा कि शासकों को गद्दरी से खींचकर सड़कों पर दौड़ाकर पीटने का काम करना पड़ेगा. उन्होंने यह तक कह दिया कि भारत में नेपाल और बांग्लादेश जैसे आंदोलन की जरूरत है, जहां शासकों के साथ बर्बरता की गई



थो. जेजेपी अध्यक्ष अजय चौटाला ने कहा, इनको (शासकों को) देश छोड़ने पर मजबूर करने का काम करना पड़ेगा, जिस तरीके से बांग्लादेश नेपाल और श्रीलंका में हुआ ऐसा ही आंदोलन यहां करना पड़ेगा. बता दें, अजय चौटाला हरियाणा के पूर्व उप मुख्यमंत्री दुष्यंत चौटाला के पिता हैं और पूर्व मुख्यमंत्री ओम प्रकाश चौटाला के बेटे हैं.